

# Gürsüldi

Category: Goşgular, Kitapcy  
написано kitapcy | 21 январа, 2025  
Gürsüldi GÜRSÜLDI

Gel, gyz!  
Gursagyňa gulagym goýup  
Seň ýüregiň gürsüldisin diňläýin!  
Bil, gyz!  
Bu dünýäde men seni söýüp  
Aýdym boldum,  
Munda näme diňläýin?!

«Gürs-gürs,  
Gürs-gürs,  
Şu söýüşüň bes!  
Meniň söýgim älem içre ders dälmi?!»  
Diýip zenan kalby owaz edende,  
Çensiz hyjuw döräp gitdi bedende.  
Ýöne söýgi atly päk rysgalyňy  
Abat sakla munda  
Pes tut päliňi!

Diýip öz özüme ýüzlendim, ýene,  
Şygyrlarymy bagyşlap ýar şanyna.  
Bagt maňa ajap ykbal berjekmiş,  
Düşünip hak söýgä garaşýanyma.

Gürs-gürs,  
Gürs-gürs,  
Sars, ýüregim, sars!  
Bagtyň üçin hozanak bol gursakda.  
Söýgiň bagt diýen pynhan mülküne  
Biz ikimiz gol tutuşyp barsak-da.  
Çenden bimar bolmaz ýaly hulkuňa  
Gel, söwer ýar,  
Bir silkine silkine!

Aýňalaly çakdanaşa joşgundan,  
Arasynda paýhasa-da ýer goýup.  
Göýä, bedew kimin seniň yşkyňdan,  
Huzuryňda men segreýip-segreýip.

Sersepiliň biri boldum,  
Ynanyň,  
Indi maňa yşkdan humar diýýärler  
Her kes bu zamanda söýgä ser berjek,  
Juda-juda seýrekdigin duýýarlar.

Has TÜRKMEN.

«Beýik Türkmenbaşy Nesli» gazetini, 2007.

«Garagum» žurnaly, 2009 ý. Goşgular